

# سادگی

صَلَّى اللهُ تَعَالَى عَلَيْهِ وَآلِهِ وَسَلَّمَ

سُنَّتِ رَسُولِ هِيَ۔

فروری 2019 کے مدنی مشوروں میں ہونے والا بیان

(مدنی پھول)



اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ  
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

## سادگی سنتِ رسول ہے

### درد شریف کی فضیلت

حضرت سیدنا ابو ہریرہ رَضِيَ اللهُ عَنْهُ فرماتے ہیں: **رسولُ اللهِ صَلَّى اللهُ عَلَيْهِ وَآلِهِ وَسَلَّمَ** نے ارشاد فرمایا کہ جس نے مجھ پر 10 مرتبہ دُرُودِ پاک پڑھا، **اللہ پاک اُس پر 100 مرتبہ رَحْمَتِ نازل فرمائے گا اور جس نے مجھ پر 100 مرتبہ دُرُودِ پاک پڑھا، اللہ پاک اُس پر 1000 مرتبہ رَحْمَتِ نازل فرمائے گا۔ اور جس نے شوق اور مَحَبَّتِ کی وجہ سے مجھ پر زیادہ دُرُودِ پاک پڑھا، قیامت کے دن میں اس کا شفیع اور گواہ ہوں گا۔** ①

قربان جان و دل سے ہو ایسے شفیع پر

بھیجو درد لے کے محمد کا نام خاص ②

**صَلُّوْا عَلٰى الْحَبِيْب! صَلَّى اللهُ عَلٰى مُحَمَّد**

### سیدنا فاروقِ اعظم رَضِيَ اللهُ عَنْهُ کی سادگی

حضرت سیدنا محمد بن قیس رَضِيَ اللهُ عَنْهُ فرماتے ہیں: ایک مرتبہ کچھ لوگ امیر المؤمنین حضرت سیدنا عمر فاروقِ اعظم رَضِيَ اللهُ عَنْهُ کی صاحبزادی ام المؤمنین حضرت سیدتنا حفصہ رَضِيَ اللهُ عَنْهَا کے پاس آئے اور عرض کی: کمزوری کی وجہ سے امیر المؤمنین رَضِيَ اللهُ عَنْهُ



①..... القول البدیع، الباب الثانی فی ثواب الصلاة علی رسول الله، ص ۱۱۰

②..... نور ایمان، ص ۳۳

کی گردن نظر آنے لگی ہے اور کپڑے بھی ایسے پہنتے ہیں کہ جن پر کئی کئی پیوند لگے ہوتے ہیں۔ آپ ان سے عرض کریں کہ کچھ اچھا کھانا کھالیا کریں اور عُمَدہ و نَزْم لباس پہن لیا کریں، اس طرح انہیں لوگوں کے معاملات پر تَقْوِیَّت ملے گی۔ اب تو اللہ پاک نے مسلمانوں کو وسعت بھی عطا فرمادی ہے۔ جب اُمُّ الْمُؤْمِنِین حضرت سیدتنا حفصہ رَضِيَ اللهُ عَنْهَا نے لوگوں کی باتیں آپ رَضِيَ اللهُ عَنْهُ کے سامنے بیان کیں تو ارشاد فرمایا: کیا میرے آقا و مولیٰ، محمد مصطفیٰ صَلَّى اللهُ عَلَيْهِ وَآلِهِ وَسَلَّمَ نے بھی اپنی زندگی میں کبھی عُمَدہ و نَزْم بِنْتَرِ اِسْتِعْمَال فرمایا؟ تم تو بہتر جانتی ہو، بتاؤ! حضورِ انور، شافعِ محشر صَلَّى اللهُ عَلَيْهِ وَآلِهِ وَسَلَّمَ کیسا بِنْتَرِ اِسْتِعْمَال فرماتے تھے؟ عَرْض کی: آپ صَلَّى اللهُ عَلَيْهِ وَآلِهِ وَسَلَّمَ کا بِنْتَرِ اِسْتِعْمَال فرماتے تھے، جسے دوہرا (Double) کر دیا جاتا، جب وہ سُخْت ہو جاتا تو میں اسے چار تہہ کر کے بچھا دیا کرتی اور آپ صَلَّى اللهُ عَلَيْهِ وَآلِهِ وَسَلَّمَ کا بِنْتَرِ اِسْتِعْمَال یہی چادر تھی۔

امیر المؤمنین حضرت سیدنا عمر فاروقِ اعظم رَضِيَ اللهُ عَنْهُ نے فرمایا: تمہارا کیا خیال ہے کہ مجھے عُمَدہ کھانا کھانے کی خواہش نہیں ہوتی، اگر میں گھی کھانا چاہتا تو زیتون کے تیل کی جگہ گھی اِسْتِعْمَال کرتا، میرے پاس زیتون کا تیل ہوتا ہے لیکن میں پھر بھی نمک اِسْتِعْمَال کرتا ہوں اَلْغَرَضُ! مجھے ان چیزوں کی خواہش ہوتی ہے لیکن میرے دونوں رہنما (یعنی رسول اکرم، نورِ مجسم صَلَّى اللهُ عَلَيْهِ وَآلِهِ وَسَلَّمَ اور خلیفہ اول سیدنا صدیق اکبر رَضِيَ اللهُ عَنْهُ) ایک راستے پر چلے، میں نہیں چاہتا کہ میں ان کے راستے کی مُخَالَفَت کروں، میں ان کی مُخَالَفَت سے ڈرتا ہوں۔<sup>①</sup>



①..... عیون الحکایات، الحکایة الثانیة والسون بعد الاربعائة... الخ، ص ۳۹۷ ملتقطاً وملخصاً

رہے تیری عطا سے یا خدا! تیری عنایت سے  
ہمارے ہاتھ میں دامن سدا فاروقِ اعظم کا  
بچھک سکتا نہیں ہر گز کبھی وہ سیدھے رستے سے  
کرم جس بخت و ر پر ہو گیا فاروقِ اعظم کا ①

پیارے پیارے اسلامی بھائیو! دیکھا آپ نے حضرت سیدنا عمر فاروقِ اعظم رَضِيَ اللهُ عَنْهُ  
نے اپنے رہبر و رہنما آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کی پیروی میں کس قدر سادہ  
زندگی بسر فرمائی، حالانکہ اگر آپ چاہتے تو بڑی عیش و عشرت سے پُر تَلْكَف اور عمدہ عمدہ  
غذائیں استعمال فرمانے کے ساتھ ساتھ شاہانہ و قیمتی ملبوسات زیب تن فرما کر عالی شان زندگی  
بسر فرما سکتے تھے۔ اللہ پاک نے آپ کے دورِ حکومت میں کثیر فتوحات کی بدولت وافر  
مقدار میں مال و دولت عطا فرمایا تھا، لیکن اس کے باوجود آپ نے دنیا سے کنارہ کشی اختیار  
کرتے ہوئے اپنے محبوبِ کریم، رؤف و رحیم صَلَّى اللهُ عَلَيْهِ وَآلِهِ وَسَلَّمَ کی پیاری پیاری سنت  
سادگی کو مضبوطی سے تھامے رکھا کیونکہ آپ بخوبی جانتے تھے کہ سادگی میں عظمت ہے۔

### آقا صَلَّى اللهُ عَلَيْهِ وَآلِهِ وَسَلَّمَ کی سنت

پیارے پیارے اسلامی بھائیو! خوراک، پوشاک، سامانِ زندگی، رہن سہن، الغرض  
ہر چیز میں بے جا تکلفات سے بچنا سادگی ہے۔ زندگی کے ہر شعبہ میں سادگی رکھنا، یہ بہت  
ہی پیاری عادت ہے۔ امیری ہو یا فقیری سادہ طرزِ زندگی میں ہر جگہ ہر حال میں راحت ہی  
راحت ہے۔ یہ عادت اپنانے والا آدمی نہ کسی پر بوجھ بنتا ہے نہ خود طرح طرح کے بوجھ



① ..... وسائلِ بخشش (مرثم)، ص ۵۲۶-۵۲۷

تلیے دیتا ہے۔<sup>①</sup> اور سب سے بڑی بات یہ کہ سادگی ہمارے آقا و مولا، محمد مصطفیٰ صَلَّی اللہُ عَلَیْہِ وَاٰلِہٖ وَسَلَّم کی بڑی ہی پیاری پیاری سنتِ مبارکہ ہے۔ آپ صَلَّی اللہُ عَلَیْہِ وَاٰلِہٖ وَسَلَّم نے ہمیشہ سادہ طرزِ زندگی اپنائے رکھا۔ ہر معاملے میں سادگی کو پسند فرمایا۔ وہ چاہے کھانے پینے کے معاملات ہوں یا لباس و رہن سہن کے، کبھی بھی ان میں تکلف اور بناوٹ سے کام نہ لیا۔

## حضور صَلَّی اللہُ عَلَیْہِ وَاٰلِہٖ وَسَلَّم کے سادہ طرزِ زندگی کی

### چند ایمان افروز جھلکیاں

حضرت سیدنا حسن بصری رَحْمَةُ اللہِ عَلَیْہِ فرماتے ہیں: حضور سید عالم صَلَّی اللہُ عَلَیْہِ وَاٰلِہٖ وَسَلَّم دراز گوش (مبارک گدھے) پر سواری فرماتے، اُونی لباس زیب تن فرماتے، پیوند لگی ہوئی نعلین پہنتے، زمین پر بیٹھ کر کھانا تناول فرماتے اور اپنی مبارک انگلیاں چاٹ لیتے تھے۔<sup>②</sup>

سیدنا امام غزالی رَحْمَةُ اللہِ عَلَیْہِ فرماتے ہیں: حضور صَلَّی اللہُ عَلَیْہِ وَاٰلِہٖ وَسَلَّم اگر بغیر روٹی صرف کھجور ہی پاتے تو وہی تناول فرما لیتے، اگر بھنا ہوا گوشت مل جاتا تو اسے تناول فرما لیتے، اگر گندم یا جو کی روٹی مل جاتی تو اسے تناول فرما لیتے، اگر کوئی میٹھی چیز یا شہد پاتے تو کھا لیتے، یوں ہی اگر روٹی کے بغیر صرف دودھ پاتے تو اسی پر اکتفا کرتے اور اگر خر بوزہ یا تر کھجور مل جاتی تو اسے تناول فرما لیا کرتے تھے۔<sup>③</sup>

اُمُّ المؤمنین حضرت سیدتنا عائشہ صِدِّیقَةُ رَضِيَ اللہُ عَنْہَا فرماتی ہیں: ہم پر 40 راتیں اس



① ..... جنتی زیور، بھرف ۱۴۰

② ..... الزهد لابن المبارک، الجزء الثامن، ص ۲۹۶، حدیث: ۹۹۵

③ ..... احیاء العلوم الدین، کتاب آداب المعیشتہ و اخلاق النبوة، بیان جملة من محاسن... الخ، ۲/۴۴۲

طرح گزر جاتی تھیں کہ رحمتِ عالم، نورِ مجسمِ صَلَّی اللہُ عَلَیْہِ وَاٰلِہٖ وَسَلَّم کے کاشانہ اقدس میں نہ تو چولہا جلتا اور نہ ہی چراغ روشن ہوتا تھا۔ عرض کی گئی: پھر آپ حضرات کیا کھا کر گزر کرتے تھے؟ فرمایا: دو سیاہ چیزیں یعنی کھجور اور پانی۔<sup>①</sup>

تری سادگی پہ لاکھوں تری عاجزی پہ لاکھوں  
ہوں سلام عاجزانہ مدنی مدینے والے<sup>②</sup>  
صَلُّوْا عَلَی الْحَبِیْب! صَلَّی اللہُ عَلَی مُحَمَّد

سادگی اپنا لیجئے!

اے عاشقانِ رسول! اللہ پاک کی رضا اور حضور صَلَّی اللہُ عَلَیْہِ وَاٰلِہٖ وَسَلَّم کی محبت کی خاطر دنیا کی عیش و عشرت سے منہ موڑ کر عاجزی و انکساری کی نیت کرتے ہوئے ہمیں بھی سادگی اپنانی چاہئے۔ کھانے پینے، پہننے اور دیگر سامانِ زندگی میں نمود و نمائش کو بالکل ترک دینا چاہئے اور زندگی کے اصلی مقصد کو ہر وقت مد نظر رکھتے ہوئے اس کو پورا کرنے کے لئے اپنی توانائیاں صرف کرنی چاہئے۔ بعض نادان اپنی خواہشات کو پورا کرنے میں ہی لگے رہتے ہیں اور موت آ کر دبوچ لیتی ہے اور پھر آنکھ کھلتی ہے، مگر اب سوائے پچھتاتنے کے کچھ نہیں ہو سکتا۔ لہذا پیارے اسلامی بھائیو! دنیاوی اشیا کو ضرورت کے درجے میں رکھنا چاہیے مقصد نہیں بنانا چاہیے، سمجھدار انسان اپنی ضرورت اور مقصد دونوں کو انکے درجے میں رکھتا ہے اور یوں وہ زندگی کو کامیابی سے گزار کر آخرت کو سنوار لیتا ہے۔



①..... مسند ابن داود الطیالسی، عروۃ بن الزبیر عن عائشة، ۳/۷۹، حدیث: ۱۵۷۵

②..... وسائل بخشش (مرتمم)، ص ۳۲۶

## لباس میں سادگی

اللہ پاک کے پیارے حبیب صَلَّى اللهُ عَلَيْهِ وَآلِهِ وَسَلَّمَ ارشاد فرماتے ہیں: جو باؤجودِ قدرت اچھے کپڑے پہننا، تو اَضْع (عاجزی) کے طور پر چھوڑ دے گا، اللہ پاک اُس کو کرامت کا حُلَّہ (یعنی جتنی لباس) پہنائے گا۔<sup>①</sup>

پیارے پیارے اسلامی بھائیو! لباس انسان کی بنیادی ضرورت ہے، اس لئے اسے ضرورت کی حد تک ہی استعمال کیا جانا چاہیے۔ اپنے کپڑوں میں ہر اس کام سے مکمل اجتناب کرنا چاہئے جو سادگی سے محرومی کے ساتھ گناہوں میں مبتلا ہو جانے کا سبب بنے۔ حضرت علامہ مولانا مفتی محمد امجد علی اعظمی رَحْمَةُ اللهِ عَلَيْهِ لکھتے ہیں: اتنا لباس جس سے سَترِ عورت ہو جائے اور گرمی سردی کی تکلیف سے بچے فرض ہے اور اس سے زائد جس سے زِينَتِ مَقْصُود ہو اور یہ کہ جبکہ اللہ نے دیا ہے تو اُس کی نِعْمَتِ کا اظہار کیا جائے، یہ مُسْتَحَب ہے۔ خاص موقع پر مثلاً جُمُعہ یا عید کے دن عُمَدہ کپڑے پہننا مُباح ہے۔ اس قسم کے کپڑے روز نہ پہنے کیونکہ ہو سکتا ہے کہ اترانے لگے اور غریبوں کو جن کے پاس ایسے کپڑے نہیں ہیں، نظرِ حَقَارَت سے دیکھے، لہذا اس سے بچنا ہی چاہیے اور تکبُر کے طور پر جو لباس ہو، وہ مَمْنُوع ہے، تکبُر ہے یا نہیں اس کی شناخت یوں کرے کہ ان کپڑوں کے پہننے سے پہلے اپنی جو حالت پاتا تھا، اگر پہننے کے بعد بھی وہی حالت ہے تو معلوم ہوا کہ ان کپڑوں سے تکبُر پیدا نہیں ہوا۔ اگر وہ حالت اب باقی نہیں رہی تو تکبُر آ گیا۔ لہذا ایسے کپڑے سے بچے کہ تکبُر بہت بُری صِفَت ہے۔<sup>②</sup> نیز اچھی اچھی نیتوں سے سفید لباس کثرت سے



①..... ابو داؤد، کتاب الادب، باب من كظم غيظا، ص ۵۳، حدیث: ۴۷۸۸

②..... بہار شریعت، لباس کا بیان، ۳/۲۰۹

استعمال کرنا چاہیے کیونکہ حضور صَلَّی اللہُ عَلَیْہِ وَاٰلِہٖ وَسَلَّم نے فرمایا کہ تمہارے کپڑوں میں سب سے بہتر سفید کپڑے ہیں، پس انہیں پہنو<sup>①</sup> امیر المؤمنین حضرت سیدنا عمر فاروق اعظم رَضِيَ اللهُ عَنْهُ نے ارشاد فرمایا: مجھے یہ پسند ہے کہ میں قاری (عالم، عابد، زاہد، طالب علم) کو سفید لباس میں دیکھوں۔<sup>②</sup>

دین کی خدمت کا جذبہ رکھنے والے عاشقانِ رسول کو تو بالخصوص ان فرامین پر عمل کرتے ہوئے سادگی کا لحاظ رکھنا چاہیے اور سفید لباس کو اپنی عادت میں شامل کرنا چاہیے تاکہ لوگ ہمیں رَزَقَ بَرَقَ لباس میں دیکھ کر باتیں نہ بنائیں اور کہیں ہم سے دُور نہ ہو جائیں۔ اسی طرح محض اپنے نفس کے لئے لوگوں کو مُتَأَثِّر کرنے، ان پر رُعب جمانے، امیرانہ ٹھاٹھ پالنے، خود پسندی، حُبِ جاہ اور شہرت کی خاطر چمکیلے و بھڑکیلے اور فیشن والے کپڑے پہننے سے بھی بچنا چاہئے کہ یہ بھی انتہائی مذموم ہے۔

رسولِ پاک، صاحبِ لولاک صَلَّی اللہُ عَلَیْہِ وَاٰلِہٖ وَسَلَّم فرماتے ہیں: دُنیا میں جس نے شہرت کا لباس پہنا، قیامت کے دن اللہ پاک اُس کو ذِلَّت کا لباس پہنائے گا۔<sup>③</sup> ہم میں سے بالخصوص وہ اسلامی بھائی جو کسی نہ کسی تنظیمی ذمہ داری پر دینِ اسلام کی خدمت کر رہے ہیں، دیگر معاملات میں سادگی اپنانے کے ساتھ ساتھ چند ایک اور معاملات میں بھی سادگی اپنائیں تو دیگر اسلامی بھائیوں کے لیے ترغیب کا سامان ہو گا مثلاً موبائل فون بھی اتنا قیمتی نہیں ہونا چاہئے کہ دیکھنے والا بدگمانی کا شکار ہو، البتہ ایسا ضرور ہو جس سے



①..... ابن ماجہ، کتاب اللباس، باب البیاض من الثیاب، ص ۵۷۷، حدیث: ۳۵۶۱

②..... مؤطا امام مالک، کتاب اللباس، باب ماجاء فی لبس... الخ، ص ۲۸۲، حدیث: ۱۷۳۵

③..... ابن ماجہ، کتاب اللباس، باب من لبس شہرة من الثیاب، ص ۵۸۳، حدیث: ۳۲۰۶

ہماری ضرورت پوری ہو سکے۔ ہاتھ کی گھڑی بھی بالکل سادہ ہونی چاہئے، جس سے ہمارا مقصد پورا ہو جائے۔

میرا ہر عمل بس تیرے واسطے ہو  
 کر اخلاص ایسا عطا یا اِٰلہی ①  
 صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

### صفائی اور سادگی ایک ساتھ

پیارے پیارے اسلامی بھائیو! بعض نادان سادگی کے نام پر میلی کچیلی حالت میں رہنا شروع کر دیتے ہیں۔ ایسے لوگ نہ جلد کپڑے تبدیل کرتے ہیں اور نہ ہی اپنے عمامے ٹوپی اور سر بند وغیرہ کی صفائی کا خیال کرتے ہیں، نہ وہ بال بناتے ہیں اور نہ ہی ان میں تیل لگاتے ہیں، اسی طرح دیگر معاملات میں بھی ان کی حالت غیر مناسب ہوتی ہے۔ پیارے اسلامی بھائیو! دین اسلام جہاں سادگی کی تعلیم دیتا ہے، وہیں صفائی، ستھرائی اور پاکیزگی کا بھی درس دیتا ہے۔ لہذا ہمیں چاہیے کہ ہم سادگی کے ساتھ صفائی کا بھی خاص خیال رکھیں۔ نیز اٹھتے بیٹھتے وقت اپنے کپڑوں کو اچھے انداز میں درست کر لیں، پردے میں پردے کا اہتمام ہو، مسواک کے ریشے بھی مناسب انداز میں تراشے ہونے چاہیں تاکہ دیکھنے والوں کو بھلی معلوم ہو۔

حضرت سیدنا جابر بن عبد اللہ رَضِيَ اللهُ عَنْهُمَا بیان کرتے ہیں کہ سرکارِ مدینہ، راحۃ قلب و سینہ صَلَّی اللّٰهُ عَلَیْہِ وَاٰلِہٖ وَسَلَّم نے ایک شخص کو میلے کچیلے کپڑوں میں دیکھ کر ارشاد فرمایا:



﴿..... وسائل بخشش (مرتم)، ص ۱۰۵﴾

کیا اسے کوئی ایسی چیز نہیں ملی، جس سے یہ اپنے کپڑے صاف کر لے۔ ایک شخص کو بکھرے بال دیکھ کر ارشاد فرمایا: کیا اسے کوئی ایسی چیز نہیں ملی، جس سے یہ اپنا سر سنوار لے۔<sup>①</sup>  
اے کاش! ہمیں حقیقی معنوں میں سیرتِ مصطفیٰ کے اس مبارک گوشے سے حصہ عطا ہو جائے اور اس کے ساتھ ساتھ دیگر سنّتوں پر بھی عمل کی توفیق نصیب ہو۔

اَمِيْنٌ بِجَاهِ النَّبِيِّ الْاَمِيْنِ صَلَّى اللهُ عَلَيْهِ وَآلِهِ وَسَلَّمَ

مری ہر ہر ادا سے یا نبی سنّت جھلکتی ہو

جدھر جاؤں شہا خوشبو وہاں تیری مہکتی ہو

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدٍ

## غذا میں سادگی

پیارے پیارے اسلامی بھائیو! انسانی زندگی کی بقا کے لئے غذا کی کتنی ضرورت و اہمیت ہے، اس سے ہر کوئی بخوبی واقف ہے مگر افسوس آج کل ہمارا کھانا پینا گویا اس مقصد کے لئے کم، لذت اور خواہشات کی تکمیل کے لئے زیادہ ہوتا چلا جا رہا ہے۔ جس کے سبب ہماری کھانے پینے کی چیزوں میں سادگی کا تصور تک ختم ہو چکا ہے۔ ہمارے کھانوں میں چائیز، اٹالین اور انگریزی کھانوں وغیرہ کی بھرمار ہے، پڑے، پراٹھے، کولڈرنک وغیرہ ہماری زندگی کا مقصد بنتی جا رہی ہیں حالانکہ یہ اشیا صحت کے لئے انتہائی نقصان دہ ہیں۔

ہمارے آقا و مولا، دو جہاں کے داتا صَلى اللهُ عَلَيْهِ وَآلِهِ وَسَلَّمَ کھانے پینے کے معاملات میں بھی سادگی کو اختیار فرمایا کرتے۔ حضرت سَيِّدُنَا عَبْدَ اللهِ بن عباس رَضِيَ اللهُ عَنْهُمَا روایت



①..... مسند امام احمد، مسند المكثرين من الصحابة، مسند جابر بن عبد الله، ۱۹۳/۶، حدیث: ۱۵۲۳۱

کرتے ہیں: حضور صَلَّی اللہُ عَلَیْہِ وَاٰلِہٖ وَسَلَّم اور اہل بیت اکثر جو کی روٹی تناول فرماتے تھے۔<sup>①</sup>  
 کھانا تو دیکھو جو کی روٹی، بے چھنا آٹا روٹی بھی موٹی | وہ بھی شکم بھر روز نہ کھانا صَلَّی اللہُ عَلَیْہِ وَسَلَّم  
 اپنے کپڑے خود دھولینا نعل پاک بھی خود سی لینا | سادہ سادہ نیک طبیعت صَلَّی اللہُ عَلَیْہِ وَسَلَّم  
**صَلُّوْا عَلَی الْحَبِیْب! صَلَّی اللہُ عَلَی مُحَمَّد**

## خلفائے راشدین کی سادگی

### سیدنا صدیق اکبر کی سادگی کی جھلکیاں

❁ خلیفہ اول امیر المؤمنین حضرت سیدنا ابو بکر صدیق رَضِيَ اللهُ عَنْهُ کے پاس ایک فِرْکِی  
 کپڑا تھا، سواری کرتے ہوئے آپ اُسے کانٹوں سے جوڑ کر اوڑھ لیا کرتے تھے<sup>①</sup>  
 ❁ ایک بار راہِ خدا میں اتنا مال خرچ کیا کہ خود صرف ایک چوغہ پہن کر بارگاہ رسالت میں  
 حاضر ہو گئے اور بٹنوں والی جگہ کانٹے لگے ہوئے تھے۔<sup>②</sup>

❁ آپ رَضِيَ اللهُ عَنْهُ کے خلیفہ بننے سے پہلے اور بعد پڑوس کی بچیاں آپ رَضِيَ اللهُ عَنْهُ کے  
 پاس اپنی بکریاں لے کر آتیں، آپ ان کے لئے بکریوں کا دودھ دودھ دیا کرتے تھے۔<sup>③</sup>

### سیدنا فاروق اعظم کی سادگی کی جھلکیاں

❁ خلیفہ دوم امیر المؤمنین حضرت سیدنا عمر فاروق رَضِيَ اللهُ عَنْهُ صرف ایک جبہ پہنا کرتے



①..... ترمذی، کتاب الزهد، باب ماجاء فی معیشتہ النبی و اہلہ، ص ۵۶۳، حدیث: ۲۳۶۰

②..... مصنف ابن ابی شیبہ، کتاب الزهد، کلام ابی بکر الصدیق رضی اللہ عنہ، ۱۳۵/۸، حدیث: ۴

③..... تاریخ مدینہ و دمشق، ۱/۲

④..... تہذیب الاسماء و اللغات، باب ابی بکر، فصل فی علمہ و زہدہ و تواضعہ، ۲/۲۸۰

تھے اور اس میں بھی جگہ جگہ پیوند لگے ہوتے۔<sup>①</sup>

✿ آپ رَضِيَ اللهُ عَنْهُ جب حج بیت اللہ کے لئے روانہ ہوئے تو پورے سفر حج میں جہاں کہیں آپ نے پڑاؤ کیا، نہ وہاں خیمہ لگایا نہ قنات، کسی درخت پر چادر یا چھڑا ڈال لیتے اور اس کے سائے میں بیٹھ جاتے۔<sup>②</sup>

✿ خود فرماتے ہیں جب سے میں نے حضور صَلَّى اللهُ عَلَيْهِ وَآلِهِ وَسَلَّمَ کو بے چھنا آٹا کھاتے ہوئے دیکھا ہے تب سے میں نے بھی کبھی چھنا ہوا آٹا نہیں کھایا۔<sup>③</sup>

### سیدنا عثمان غنی کی سادگی کی جھلکیاں

✿ خلیفہ سوم امیر المؤمنین حضرت سیدنا عثمان غنی رَضِيَ اللهُ عَنْهُ لوگوں کو امیروں والا کھانا کھلاتے اور خود گھر جا کر سرکہ اور زیتون تناول فرماتے۔<sup>④</sup>

✿ حضرت سیدنا حسن رَضِيَ اللهُ عَنْهُ فرماتے ہیں: سیدنا عثمان غنی رَضِيَ اللهُ عَنْهُ کو مسجد میں ایک کپڑے میں لپیٹے سوئے دیکھا، آپ رَضِيَ اللهُ عَنْهُ کے آس پاس کوئی نہ تھا حالانکہ اس وقت آپ رَضِيَ اللهُ عَنْهُ امیر المؤمنین تھے۔<sup>⑤</sup>

✿ ایک مرتبہ جمعہ کے دن منبر شریف پر اس حال میں دیکھا گیا کہ جسم مبارک پر ایک موٹی عَدَنی (یعنی یہنی) چادر تھی جس کی قیمت بمشکل چار یا پانچ درہم ہوگی اور ایک کوئی



①..... المجالسة وجواهر العلم، الجزء الثاني من المجالسة من اصل الحافظ... الخ، ۱/۲۱۱، رقم: ۲۱۵

②..... تاريخ ابن عساکر، ۵۲۰۶- عمر بن الخطاب... الخ، ۳۰۵/۳۳

③..... طبقات کبری، ذکر طعام رسول الله... الخ، ۳۰۱/۱

④..... الزهد للامام احمد، زهد عثمان بن عفان رضی اللہ عنہ، ص ۱۶۸، حدیث: ۶۸۴

⑤..... الزهد للامام احمد، زهد عثمان بن عفان رضی اللہ عنہ، ص ۱۶۷، حدیث: ۶۷۴

چادر تھی۔<sup>①</sup>

## سیدنا علی المرتضیٰ کی سادگی کی جھلکیاں

✿ خلیفہ چہارم مولیٰ مشکل کُشا حضرت علی المرتضیٰ کَرَّمَ اللهُ وَجْهَهُ الْكَرِيمِ کو کسی نے فالودہ پیش کیا تو آپ نے اُسے سامنے رکھ کر ارشاد فرمایا: ”بے شک تیری خوشبو عمدہ، رنگ اچھا اور ذائقہ لذیذ ہے، لیکن مجھے یہ پسند نہیں کہ میں اپنے نفس کو اُس چیز کا عادی بناؤں جس کا وہ عادی نہیں۔“<sup>②</sup>

✿ جب آپ رَضِيَ اللهُ عَنْهُ عراق میں تشریف فرما تھے تو کھانے کی فراوانی کے باوجود پانی میں سُنُوْ گھول کر نوش فرما لیتے۔<sup>③</sup>

## امیرِ اہلسنت کی سادگی

اَلْحَمْدُ لِلّٰهِ! اگر ہم امیرِ اہلسنت دَامَتْ بَرَكَاتُهُمُ الْعَالِيَةِ کی سیرت پر غور کریں تو آپ کی مبارک زندگی کے ہر پہلو میں سادگی نمایاں طور پر نظر آتی ہے۔  
✿ اپنی شادی کے موقع پر تمام تقریبات کو سادہ طرز پر سرانجام دیا، دعوتِ ولیمہ بھی زمین پر بیٹھ کر ہوئی۔

✿ سُنَّت کی ادائیگی کی نیت سے کئی سالوں سے کھجور کی چٹائی پر سونا آپ کا معمول ہے۔  
✿ باوجود قدرتِ قیمتی کپڑے نہیں پہنتے اور اکثر بغیر استری ہی زیب تن فرماتے ہیں۔  
✿ ہاتھ کی گھڑی بھی انتہائی سادہ ہوتی ہے۔

① ..... معجم کبیر، صفة عثمان بن عفان... الخ، ۴۱/۱، حدیث: ۹۰

② ..... الزهد للامام احمد، زهد امیر المؤمنین علی بن ابی طالب رضی اللہ عنہ، ص ۱۷۲، حدیث: ۷۰۸

③ ..... حلیۃ الاولیاء، ذکر الصحابة من المهاجرین، ۴ - علی بن ابی طالب، ۱/۱۲۳، رقم: ۲۵۰ ماخوذاً

اللہ پاک سے دعا ہے کہ ہمیں بھی ان بزرگوں کے نقش قدم پر چلتے ہوئے زندگی گزارنے اور دین کی خدمت کی توفیق مرحمت فرمائے۔

اٰمِيْنَ بِجَاہِ النَّبِيِّ الْاَمِيْنِ صَلَّى اللهُ عَلَيْهِ وَآلِهِ وَسَلَّمَ

## سادگی کے دنیاوی فوائد

سادہ غذا کھانے والے کی صحت اچھی رہتی ہے، بیماریوں سے حفاظت ہوتی ہے، تندرست انسان اپنی زندگی کے معاملات کو بخوبی سرانجام دے سکتا ہے، یونہی رہائش، لباس، شادی و دیگر تقریبات میں سادگی انسان کو سکون دیتی ہے۔ اخراجات باسانی پورے ہو جاتے ہیں، زیادہ مال طلبی یا کسی سے ادھار یا قرض لینے کی نوبت پیش نہیں آتی اور ذہنی دباؤ (Dipration) سے بچت ہوتی ہے۔ کیونکہ جیسی خواہشات اور آرزوئیں ہوں گی ویسے ہی اس کے تقاضے ہوں گے، اتنا ہی مال زیادہ درکار ہو گا اور وقت بھی زیادہ خرچ ہو گا، اس کے حصول کے لیے کوشش بھی ویسی ہی کرنی پڑے گی اور پھر ہماری زندگی تو پہلے ہی مختصر ہے، لہذا ہمیں سادگی کو اپناتے ہوئے اپنے خالق و مالک جَلَّ جَلَالُهُ کو راضی کرنے والے کاموں میں لگ جانا چاہیے۔

## سادگی سے متعلق مدنی پھول

(مدنی مذاکروں اور مرکزی مجلس شوریٰ کے مدنی مشوروں سے ماخوذ)

سکون، سنتوں پر عمل کرنے اور سادگی میں ہے۔ ﴿۱﴾ ذِمَّةٌ دَارِ الْاِنْ دَعْوَةِ اِسْلَامِيٍّ،



﴿۱﴾..... مدنی مذاکرہ ۲۰ شوال المکرم ۱۴۳۵ھ بمطابق 16 اگست 2014ء

اُمَیْرِ اَہْلِ سُنَّتِ دَامَتْ بَرَکَاتُهُمُ الْعَالِیَہ کا سادہ اور عوامی اندازِ اِخْتِیَار کریں۔ ﴿۱﴾ ذِمَّہ داران سادہ لباس پہنا کریں۔ سادگی میں عِظَمَت ہے، میں سادگی کو پسند کرتا ہوں۔ ﴿۲﴾ جائز زینت حاصل کریں اس کیلئے نگرانِ شوریٰ کا بیانِ صفائی اور سادگی سننا مفید ہے۔ ﴿۳﴾ ہمارا لباس صاف ستھرا ہونا چاہیے لیکن سادگی کا لحاظ رہے۔ ﴿۴﴾ جو دھوکہ دے کر کسی کو مُتَأَثِّر کرتا ہے اس سے اس کی شخصیت بڑھتی نہیں گھٹتی ہے۔ ﴿۵﴾ سفر اور گھر میں ہمیں سادگی اختیار کرنی چاہئے اور سنت پر عمل کو لازم پکڑنا چاہئے۔ ﴿۶﴾ دعوتِ اسلامی کے تمام مدنی کاموں اور اجتماعات میں سادگی اور اُمَیْرِ اَہْلِ سُنَّتِ دَامَتْ بَرَکَاتُهُمُ الْعَالِیَہ کا اندازِ حکیمانہ اپنایئے۔ ﴿۷﴾ سادگی میں عِظَمَت ہے۔ ﴿۸﴾ کھانے، پینے، لباس وغیرہ میں سادگی اختیار کریں، سادگی میں عِظَمَت ہے۔ اُمَیْرِ اَہْلِ سُنَّتِ دَامَتْ بَرَکَاتُهُمُ الْعَالِیَہ کا انداز ہمارے لئے مثالی ہے، اپنے مزاج میں سادگی کا لانا بہت اہمیت رکھتا ہے، بالخصوص مدنی ماحول میں صرف سادگی کی ہی ترکیب رکھیں۔ ﴿۹﴾ سادگی میں ہی بہتری ہے۔ ﴿۱۰﴾



- ۱..... مدنی مشورہ مرکزی مجلس شوریٰ، ۱۶ تا ۲۰ رجب المرجب ۱۴۳۵ھ بمطابق ۱۶ تا ۲۰ مئی ۲۰۱۴ء
- ۲..... مدنی مشورہ مرکزی مجلس شوریٰ، ۸ تا ۱۱ رجب المرجب ۱۴۳۶ھ بمطابق ۲۷ تا ۳۰ اپریل ۲۰۱۵ء
- ۳..... مدنی مشورہ مرکزی مجلس شوریٰ، ۳ تا ۸ جمادی الاولیٰ ۱۴۳۷ھ بمطابق ۲۰۰۶ء
- ۴..... مدنی مشورہ مرکزی مجلس شوریٰ، ۳ تا ۸ شعبان المعظم ۱۴۲۸ھ بمطابق ۱۸ تا ۲۲ اگست ۲۰۰۷ء
- ۵..... مدنی مشورہ مرکزی مجلس شوریٰ، ۲۳ تا ۲۷ محرم الحرام ۱۴۲۹ھ بمطابق ۱ تا ۵ فروری ۲۰۰۸ء
- ۶..... مدنی مشورہ مرکزی مجلس شوریٰ، ۲۳ تا ۲۴ الحجۃ الحرام ۱۴۳۰ھ بمطابق ۱۱ تا ۱۲ دسمبر ۲۰۰۹ء
- ۷..... مدنی مشورہ مرکزی مجلس شوریٰ، ۷ تا ۸ رجب المرجب ۱۴۳۳ھ بمطابق ۱۷ تا ۱۸ مئی ۲۰۱۳ء
- ۸..... مدنی مشورہ مرکزی مجلس شوریٰ، ۱۳ تا ۱۷ اشوال المکرم ۱۴۳۴ھ بمطابق ۲۲ تا ۲۶ اگست ۲۰۱۳ء

❁ فینسی و قیمتی تعمیرات سے بچا جائے، سادگی میں بھی ایک حُسن ہے۔ ❁<sup>①</sup> انسان کی سادگی سامنے والے پر اثر انداز ہوتی ہے۔ دعوتِ اسلامی کے مدنی ماحول میں سادگی کو بہت اہمیت حاصل ہے، کیونکہ اس کے بانی یعنی امیرِ اہلسنت دَامَتْ بَرَکَاتُہُمْ اَعَالِیَہِ بھی سادگی کو پسند فرماتے ہیں۔ لہذا ذمہ دارانِ دعوتِ اسلامی بھی ہر معاملے میں سادگی کو پیش نظر رکھیں۔ دعوتِ اسلامی کے ذمہ دار کا مزاج، عبادت، پرہیزگاری، سادگی اور سنتوں پر عمل والا ہونا چاہیے۔ ❁<sup>②</sup>

صَلُّوْا عَلَی الْحَبِیْب! صَلَّی اللہُ عَلَی مُحَمَّد



❁ ..... مدنی مشورہ مرکزی مجلس شوریٰ، ۱۵ تا ۱۷ یقعدۃ الحرام ۱۴۳۶ھ بمطابق ۱۷ تا ۱۹ اگست ۲۰۱۵ء

❁ ..... مدنی مشورہ مرکزی مجلس شوریٰ، ۲۰ تا ۲۴ صفر المظفر ۱۴۳۹ھ بمطابق ۱۰ تا ۱۴ نومبر ۲۰۱۷ء